

4-एच: कृषि के भावी कर्णधारों को बढ़ावा

जब मैं मध्य पश्चिमी राज्य मिनेसोटा के एक फार्म में पल-बढ़ रहा था तो 4-एच क्लब का भी सक्रिय सदस्य था। इसलिए मैं ऐसी गतिविधियों में शामिल हो सका जिनमें मुझे कृषि के व्यावहारिक ज्ञान के साथ-साथ संचार, नेतृत्व तथा नागरिकता से संबंधित पते की बातें सीखने की भी मौका मिला। हर साल काउंटी मेले में गायों तथा मांस के लिए बछड़ों और भेड़ों की नुमाइश का विशेष मौका मिलता था। फार्म में पले-बढ़े मेरी तरह के तमाम बच्चे जानवरों की प्रतियोगिता में अपने जानवर लाते थे। मैं और मेरी बहनें मेले में अक्सर सर्वश्रेष्ठ भेड़ की चैंपियनशिप के पुरस्कार जीत लेते और कभी-कभी तो अपने पुरस्कृत जानवरों को लेकर हमें मिनेसोटा जाने के लिए भी चुन लिया जाता था। व्यावहारिक कार्य और 'स्वयं करके सीखने' के मूल मंत्र वाले 4-एच विचार का जन्म 1900 के दशक के शुरूआती वर्षों में हुआ। लक्ष्य था- पब्लिक स्कूलों की शिक्षा ग्रामीण जीवन के साथ और अधिक जुड़ सके तथा इससे ग्रामीण युवकों को मदद मिल सके। इन कार्यक्रमों के जरिए कृषि से जुड़े समुदायों तक कृषि की नई प्रौद्योगिकी को पहुंचाना संभव हुआ। इस तरह युवकों ने अपने अनुभवों और नए ज्ञान को अपने से बड़ी उम्र के लोगों के साथ बांटना शुरू किया जिनमें से काफ़ी लोग ज्यादा पढ़े नहीं थे और विश्वविद्यालयों तथा सरकारी अनुसंधान केंद्रों में विकसित नई तकनीकों को अपनाने के लिए प्रायः राजी नहीं होते थे।

जब 1914 में अमेरिकी कांग्रेस ने अमेरिका के कृषि विभाग (यूएसडीए) की सहकारी प्रसार सेवा शुरू की तो उसमें युवक-युवतियों की क्लब की गतिविधियां भी शामिल थीं। जल्दी ही इसे 4-एच क्लब यानी मस्तिष्क (हेड), हृदय (हार्ट), हाथ (हैंड्स), और स्वास्थ्य (हेल्थ) का नाम दे दिया गया। क्लब की गतिविधियों को ग्रामीण युवाओं पर केंद्रित किया गया ताकि वे कुछ कर दिखाएं और लोगों के बीच मार्गदर्शक का काम करें।

4-एच अमेरिकी भूमि-अनुदान विश्वविद्यालयों का युवा शिक्षा तथा विस्तार कार्यक्रम है। यहीं ऐसा एकमात्र युवा विकास कार्यक्रम है जिसका विश्वविद्यालयों की प्रौद्योगिकीय प्रगति तथा नए अनुसंधान से सीधा संबंध है।

अमेरिका के सभी 50 राज्यों में 4-एच क्लब हैं। ये अमेरिका की सबसे बड़ी युवा विकास संस्थाएं हैं जिनमें 5 से 19 वर्ष के 65 लाख सदस्य, 5,00,000 से अधिक

स्वयंसेवक, 3500 स्टाफ सदस्य और 6 करोड़ पूर्व छात्र जुड़े हुए हैं।

युवा वर्ग को आत्मविश्वास के साथ ही इस दुनिया में उनका अपना महत्व है जैसी भावना स्वयं में विकसित करने के लिए उन्हें समस्याओं को स्वयं सुलझाना चाहिए और सही चुनौतियों का सामना करना चाहिए। 4-एच क्लबों की गतिविधियां उनकी निपुणता को बढ़ाकर उन्हें जोखिम उठाने, नई चुनौतियों का सामना करने और आत्म-सुधार के लिए प्रोत्साहित करती हैं।

4-एच युवा वर्ग को अपने समुदाय के सक्रिय, उदार और ज़िम्मेदार नागरिक बनने का भी मुख्य उदारता है। मानसिक परिपक्वता के लिए यह ज़रूरी है कि युवा अनुभव कों कि उनके जीवन का भी एक अर्थ और उद्देश्य है। उन्हें सीखना चाहिए कि अन्य लोगों की सेवा कैसे की जा सकती है। उदारता से उनमें दूसरों के दुःख देख कर करुणा भी पैदा होती है, उनमें विभिन्न लोगों के साथ रहने की सहिष्णुता आती है और वे दूसरों का आदर करना सीखते हैं।



1927 में स्वीकृत 4-एच का संकल्प

"मैं संकल्प करता हूं कि दिग्गज (Head) में रखूंगा उत्तम विचार,

अपने दिल (Heart) को बनाऊंगा अधिक निष्ठागान,

अपने हाथों (Hands) से करूंगा अधिक सेवा,

और स्वस्थ (Health) रक्खकर विताऊंगा बेहतर जीवन,

अपने क्लब के लिए, अपने समुदाय के लिए, अपने देश के लिए और, अपनी दुनिया के लिए!"



ऊपर: हंडसेविले, ओहायो में मव्का के भूट्टे का निरीक्षण जिससे कि यह पता चले कि यह पका है या नहीं।

दाएं: रॉक काउंटी, विस्कॉरिन में 4-एच क्लब के युवा सदस्य मव्का के दानों के साथ खेलते हुए।



की चुनौतियों की जानकारी प्राप्त करते हैं, साथ ही विदेशी भाषाएं भी सीखते हैं। इन कार्यक्रमों की सफलता ने अमेरिका में सामुदायिक 4-एच गतिविधियों के अंतर्गत अंतर्राष्ट्रीय मामलों में सचि बढ़ा दी है।

अमेरिका और विश्व के कई अन्य देशों

में 4-एच क्लब कृषि के भावी कर्णधारों को तैयार करने में मदद दे रहे हैं।

अधिक जानकारी के लिए संपर्क करें: <http://www.national4-hheadquarters.gov>